



جوڈالائق زاری

جۇدالىق زارى

مىللەتلەر نەشرىياتى

چۇي يۇەن

جۇدالىق زارى

تەرجىمە قىلغۇچىلار: تىيىنچان ئېلىيوۋ، خاۋ گۇەنجۇڭ

مەسئۇل مۇھەررىر: ۋاڭ يىجىز

مىللەتلەر نەشرىياتى تەرىپىدىن نەشر قىلىندى

شىنخۇا كىتاپخانىسى تەرىپىدىن تارقىتىلدى

مىللەتلەر باسما زاۋۇدىدا بېسىلدى

1980-يىلى 12-ئايدا 1-قېتىم نەشر قىلىندى

1980-يىلى 12-ئايدا بېيجىڭدا 1-قېتىم بېسىلدى

باھاسى: 0.11 يۇەن

نەشرىياتىمىز

بۇ ئەسەرنى ئۇيغۇرچىغا تەرجىمە قىلىشتا خەلق ئەدەبىياتى
نەشرىياتى تەرىپىدىن 1958-يىلى 10-ئايدا نەشر قىلىنغان، يولداش
گومورو تەرىپىدىن ئىشلەنگەن «جۇدالىق زارىنىڭ ھازىرقى زامان
تېلىدىكى تەرجىمىسى» دىگەن كىتاپتىن پايدىلىنىلدى.

كىرىش سوز

مىلادىدىن بۇرۇن 340 - يىلى، ۋۇشيا بوغۇزى يېنىدىكى ئاجايىپ گۈزەل مەنزىرىلىك زىگۇي ناھىيىسىدە، مەملىكىتىمىزنىڭ تۇنجى ئۇلۇغ شائىرى چۇي يۈەن دۇنياغا كەلدى! ئۇ ئەسلىدە چۇ بەگلىكىدىكى بىر ئاقسوڭەك ئائىلىسىدىن بولۇپ، ياش دەۋردىنلا خۇەيۋاڭ بەگى شۇڭ خۇەينىڭ ئىشەنچىسىگە ئېرىشكەنلىكى ئۈچۈن، ئۇنىڭغا زوتۇ دىگەن مەنىسە بېرىلگەن، بۇ پەقەت لىڭيى دىگەن مەنىسە بىلەن سەل توۋەنرەك بولۇپ، مۇئاۋىن باش ۋەزىرگە ئوخشىشىپ كېتەتتى. ئۇ خان بىلەن چوڭ - چوڭ سىياسى ئىشلار ئۈستىدە مۇھاكىمە ۋە مۇزاكىرە قىلىشاتتى، مۇھىم ھوججەتلەرنى تەييارلاپ بېرەتتى؛ ئۇنىڭ ئۈستىگە سىرتتىن كەلگەن ئەلچىلەرنى قوبۇل قىلاتتى، ھەرقايسى بەگ - لىكلەرنىڭ بەگلىرى بىلەن ئالاقە قىلىشاتتى.

بۇ، تارىختا "يەتتە كۈچلۈك بەگلىكنىڭ بەسلىشىشى" دېيىلگەن جەنگۈ دەۋرىنىڭ ئاخىرقى مەزگىلى ئىدى. "بەسلىشىش" دىگەنلىك بەسلىشىپ قوراللىق كۈچ بىلەن پۈتۈن جۇڭگونى بىرلىككە كەلتۈرۈشكە تىرىشىش دىگەنلىك ئىدى. يەتتە بەگلىك ئىچىدە ئەڭ كۈچلۈك بولغىنى چىن بەگلىكى، چۇ بەگلىكى

ۋە چى بەگلىكى ئىدى. قالغىنى خەن بەگلىكى، جاۋ بەگلىكى، ۋېي بەگلىكى، يەن بەگلىكى - يەر - زىمىنى تار. با چەنرەك جايلارغا جايلاشقان بەگلىكلەر بولۇپ، ئۇلاردا بۇ رىقابەتتە قاتنىشىشقا شەرت - شارائىت يوق ئىدى. چۆي يۈەن چى بەگلىكى بىلەن بىرلىشىپ چىن بەگلىكىگە قارشى تۇرۇشنى تەشەببۇس قىلاتتى، ئەمما چۇ بەگلىكىنىڭ بېگى خۇەيۋاڭ كىچىك مەنپە - ئەتكە بېرىلىپ سىياسى جەھەتتە يىراقنى كوزلىمەيدىغان، ئۇنىڭ ئۈستىگە لىڭيى زىجياۋ، تورى ئەمەلدار جىن شاڭ ۋە ئامراق خوتۇنى - جەنۇبىي ئوردا خانىشى جېن شىۋ قاتارلىق شەخسە - يەتچى، چىرىكلەشكەن ئادەملەر تەرىپىدىن قورشىۋېلىنغان بولغاچقا، چىن بەگلىكىنىڭ ئەلچىسى جاڭ يىسنىڭ قىلىتىغىغا چۈشۈپ قېلىپ، چۆي يۈەننىڭ پىكرىنى رەت قىلىپ، نەتىجىدە چوڭ زىيان تارتقان، ھەتتا ئۆزىمۇ ئەسىرگە چۈشۈپ، چىن بەگلىكىدە قامال قىلىنىپ ئولۇپ كەتكەن.

كېيىن چۇ خۇەيۋاڭنىڭ چوڭ ئوغلى شۇڭ خېڭ بەگلىكىگە ۋارىسلىق قىلىپ چىڭشياڭۋاڭ دەپ ئاتىلىدۇ، ئۇ دولتى ۋە ئاتىسىنىڭ ئىنتىقامىنى ئۇنتۇپلا قالماي، بەلكى چىن بەگلىكىنىڭ كۆيۈغلى بولۇۋېلىپ، چۆي يۈەننى خەنشۇي دەرياسىنىڭ شىمالىدىكى يىراق يەرگە پالۋېتىدۇ. مىلادىدىن بۇرۇن 278 - يىلى، چىن بەگلىكىنىڭ سەركەردىسى بەي چى چۇ بەگلىكىنىڭ پايتەختىنى ھۇجۇم قىلىپ ئالىدۇ. بۇ چاغدا چۆي يۈەن ھازىرقى خۇنەن ئۆلكىسىدىكى يۈەنشۇي، شياڭشۇي دەريالىرى ئارىلىغىدا كېتە -

ۋاتقان ئىدى، ئۇ بۇ يۈرەك يېرىلغۇدەك شۇم خەۋەرنى ئاڭلاپ ئوزنى ملۇجياڭ دەرياسىغا تاشلاپ ئولۇۋالدى، شۇ كۈن دەل كونا ھىساپ بويىچە 5-ئاينىڭ 5-كۈنى ئىدى. شۇنىڭدىن باشلاپ ھەر يىلى شۇ كۈن كەلگەندە ئېلىمىزدىكى خەنزۇ خەلقى تاڭزۇڭزا ياساپ، ئەجدىھا سۈرتى بىلەن زىننەتلەنگەن قېيىق مۇسابىقىسى ئۆتكۈزۈپ ئۇنى خاتىرىلەيدىغان بولدى. ئۆتمۈشتە كىشىلەر دەريا ئىچىدىكى ئەجدىھالار شائىرنىڭ جەسىدىنى يىمىسۇن دەپ تاڭزۇڭزىنى دەرياغا تاشلىشاتتى. قېيىق مۇسا- بىقىسى بولسا شائىرنى بەسلىشىپ دەريادىن سۈزۈۋېلىش ئۈچۈن ئىدى. بۇ ئورپ-ئادەت ئىككى مىڭ يىلدىن كۆپرەك ۋاقىت داۋاملىشىپ كەلدى ۋە ياپونىيە، چاۋشيەن، ۋېيتنام، مالايلار- غىچە تارالدى، بۇنىڭدىن كەڭ خەلقنىڭ بۇ ئۇلۇغ شائىرغا بولغان قىزغىن مۇھەببىتىنى كورۇۋالغىلى بولىدۇ.

”خەلقنى قاتمۇ-قات بالايى-ئايەتلەر ئىچىدە كورۇپ،”
”ئوزنىڭ ياخشى پەيتىدە تۇغۇلمىغانلىغىدىن” ئازاپلانغان شائىر ئوز ئارزۇسىنى ئىشقا ئاشۇرۇشقا ئامال تاپالماي قالغان. چۈنچىۈ-جەنگو دەۋرىدە زىيالىلار ئوزنىڭ سىياسى تەشەببۇس-لىرى قوللاشقا ئېرىشمىگەن چاغلاردا باشقا بەگلىكلەرگە بېرىپ، ئۇلارغا تەكىلىپ-تەدبىرلەر كورسىتىپ ئوزىگە بىرەر ئورۇن تېپىۋېلىش ئەھۋاللىرى ناھايىتى كوپ ئىدى. چۈي يۈەندەك قابىلىيەتلىك ۋە شۇ چاغدىكى تاشقى ئىشلارنى پىششىق ئىگىلىگەن بىلىملىك ئادەمگە چۈ بەگلىگىدىن ئايرىلىپ چىقسا بارىدىغان

يەر يوق ئەمەس ئىدى. ئۇ چى بەگلىكى بىلەن بىرلىشىشنى ئىزچىل تەشەببۇس قىلىپ كەلگەن ھەمدە چى بەگلىكىگە تەلپى سۈپىتىدە بارغان، ئۇنىڭ ئۈستىگە چى بەگلىكى ئىلىم-پەن ئىشلىرىغا بەك ئېتىۋار بېرەتتى، ھىچ بولمىغاندا ئۇ ئاشۇ چى بەگلىكىگە بارسا، سوزسىز قارشى ئېلىناتتى. ئۇ بۇنداق قىلىشىنىمۇ ئويلىغان. پالچى كەمپىر ئۇنىڭغا "ئەدە يوق دەيسەن جاھاندا خۇش پۇراقلىق گۈل-گىيا، نە ئۇچۇن بەنت بولدى كوڭلۇڭ بىرلا ئوز يۇرتىڭغىلا" دەپ نەسەت قىلغان ئىدى. پالچى مۇئەككىل تېخىمۇ توغرىدىن- توغرا "سەن تىرىش، ھەر ياننى كەزگىن ئاڭتۇرۇپ، ھەمىنىيەت مەسلەكىدىشىڭنى ئىزلىگىن، تاپقىن تونۇپ" دىگەن. لېكىن شائىرىمىزچۇ؟ ئۇنىڭ ئوز ۋەتىنىدىن زادى ئايرىلغۇسى كەلمىدى! گەرچە ئوردىدىكى ھوقۇقدار-لار ئۇنىڭغا توھمەت چاپلىغان، زەربە بەرگەن بولسىمۇ، شائىرىمىز يەنە خەلقىم ئۇچۇن، ۋەتىنىم ئۇچۇن قانچە قېتىم ئولسەممۇ رازىمەن دىگەن ئىدى. ئۇنىڭ ئولۇۋېلىشى قاتتىق غەزەپلىنىپ قارشىلىق بىلىدۇرۇشتىن ئىبارەت. يىنىدۇ (چۇ بەگلىكىنىڭ پايتەختى) دا يېقىلغان ئوت چۇ بەگلىكىنىڭ ئوت-كەنكى بەگلىرىنىڭ مازىرىنىمۇ پاك-پاكىز كويىدۇرۇۋەتتى. چۇ بەگلىكى شۇنىڭدىن تارتىپ ئوڭشىلالماي ئاخىر چىن بەگلىكى تەرىپىدىن مۇنقەرز قىلىندى. كېيىنكى ۋاقىتتا ئوتكەن تاڭ دەۋرىدىكى ئۇلۇغ شائىر لى بەي "ئاي-كۈندەك نۇر چاچار چۇي يۈەننىڭ شېئىرلىرى، خارابىغا ئايلاندى چۇ بەگلىكىنىڭ ئوردى-

لىرى“ دەپ يازغان.

چۇي يۈەننىڭ قالدۇرۇپ كەتكەن شېئىرلىرى جەمئىي 25 پارچە، بۇلار ئىچىدە «جۇدالىق زارى» ۋەكىللىك خاراكتىرغا ئىگە ئەڭ مۇھىم ئەسەر بولۇپ ھىساپلىنىدۇ. ئۇنىڭدا چۇ بەگ-لىكى خەلق قوشاقلرىنىڭ ئۇسلۇبى كۈچلۈك، تەسەۋۋۇرغا ئىنتايىن باي. شامال، بۇلۇت، گۈلدۇرماما، چاقماق، توز، سۇمۇرۇغ، ئەجدىھا، ئىلانلاردىن تارتىپ تۇرلۇك دەل-دەرەخ، گۈل-چىچەكلەرگىچە ھەممىسى ئۇنىڭ قەلىمى ئاستىدا ھەركەتكە كېلىدۇ، ئۇنىڭ ئۇچۇن خىزمەت قىلىدۇ. بۇ شېئىرنى شائىرانە جاسارەتنىڭ كۈچلۈكلۈكى، شېئىرىي تۈزۈلۈشنىڭ يېڭىلىغى، ھىسسىياتنىڭ جۇشقۇنلۇغى جەھەتلىرىدىن ئېلىمىزنىڭ قەدىمقى زاماندىكى ئىجادىي رومانىتىك ئەسەر دېيىشكە بولىدۇ. چۇ بەگلىكى خەلقىدە كۈچ-قۇدرەت يوق ئەمەس ئىدى، ئەپسۇسكى چۇي يۈەن تېخى دولەتنىڭ تەقدىرىنى بەلگىلەيدىغان چاغدا كەڭ ئاممىغا تايىنىش لازىملىغىنى تونۇپ يەتمىگەن، بارلىق ئۇمىتنى ئالى ھوكۇمرانلارنىڭ نىيىتىگە باغلاپ قويغان ئىدى. بۇ زىددىيەتنى ھەل قىلىشقا ئۇ ئاجىزلىق قىلاتتى، بۇ زىددىيەت ئاخىرى ئۇنى ھالاك قىلدى!

بۇگۈنكى كۈندە بىز سوتسىيالىستىك ۋەتىنىمىزدە ياشاۋاتىمىز، ۋەتىنىمىزنىڭ ئۆتمۈشتىكى تارىخىي ئەھۋالىنى كۆپرەك چۈشەنسەك، بۇگۈنكى ۋە كەلگۈسىدىكى بەخت-سائادەتنىڭ قەدىرىگە تېخىمۇ ئوبدان يېتەلەيدىغان بولىمىز.

كەڭ كىتاپخانىلارنىڭ چۈشىنىشىگە ئاسان بولسۇن ئۈچۈن،
قىسقىچە بەزى زورۇر ئىزاھاتلارنى بەردۇق.

تەھرىردىن

جۇدالىق زارى

(داستان)

پادشا گاۋياڭدىن ① ئىزلەڭلار پېقىرنىڭ ئەسلىنى،
ھەممە بېيىۋۇڭ دەيدۇ بۇزۇرۇكۋار ئاتامنىڭ ئىسمىنى.
مۈچىلىمنى سورىساڭلار، مۈچىلىم يولۋاس مېنىڭ،
ھەم تۇغۇلدۇم خاسىيەتلىك ئايدا ھەم شۇنداق كۈنى.

خاسىيەتلىك كۈندە مەن بولغاچقا دۇنيادا بىنا،
مەن ئۇچۇن مەرھۇم ئاتام بىر ياخشى نام تاپتى شۇڭا.

① گاۋياڭ — قەدىمقى خان جۈەنشۈيىنىڭ باشقا بىر ئىسمى.
جۈەنشۈيى خۇاڭدىنىڭ ئوغلى چاڭيىنىڭ ئەۋلادى بولۇپ، ھازىرقى
خېبېي ئۆلكىسىنىڭ پۇياڭ ناھىيىسى ئەتراپىدا ياشىغان. ئۇنىڭ ئەۋلادى.
دىدىن بولغان شۇڭيى، «تارىخنامە. چۇ تەزكىرىسى» دە ئېيتىلىشىچە، جۇ
سۇلالىسى چېڭۋاڭ ۋاقتىدا چۇ دىگەن جاي ئۇنىڭغا سۇيۇرغال قىلىپ
بېرىلگەن. چۇنجىۋ دەۋرىدە چۇ بەگلىكىنىڭ بېگى ۋۇۋاڭ — شۇڭ تۇڭ ئوز
ئوغلى شۇڭ شياغا چۇي دىگەن جايىنى سۇيۇرغال قىلىپ بەرگەن. شۇ
سەۋەپتىن ئۇنىڭ ئەۋلادلىرى كېيىن چۇيىنى پەسىلە قىلىۋالغان ئىدى،
شۇڭا چۇي يۈەن ئوزىنى گاۋياڭ خانىنىڭ ئەۋلادى دەپ ھىساپلايدۇ.

شۇ سەۋەپتىن چوڭ ئېتىمنى قويدى جېڭجې دەپ مېنىڭ،
ھەمدە لىڭيۇن دەپ يەنە بىر نام - لەقەم بەردى ماڭا ①

گەرچە تولغان بولسىمۇ كوركەم پەزىلەتكە ئىچىم،
بېزىدىم سىرتىمىنىمۇ ھەر خىل گۈزەل زىننەت بېرىپ.
قاللاپ ئۆزۈم لەيلىنى، چوغلۇقىنىمۇ، رەيھاننىمۇ،
ھەممىنى يېپىقا تىزىپ ئاستىم گويا زۇننار قىلىپ.

بۇ ھاياتلىق يولىدا مەن تاشلىدىم ئىلدام قەدەم،
مېنى يىللار تاشلىۋېتەرمۇ دىگەن تەشۋىشتە مەن.
شۇڭا ئۆزۈم ئەتىگەندە تاغدا مۇلەن گۈلىنى،
ھەمدە ئۆزۈم سۇ بويىدا سۇ گۈلىنى كەچتە مەن.

كېزىدۇ ئالتۇن قۇياش بىرلە كۈمۈش ئاي توختىماي،
ئوتىدۇ كوكلەم بىلەن كۈز ئوزۇنلار نوۋەت ئېلىپ.
مەن غازاڭ پەسلىنى ئويلانغاندا، قورققۇم كېلىدۇ،
سۇلىمغىدى دىلىبىرىم بىۋاخ قىرو پەسلى كېلىپ.

سەن تېخى ياپ - ياش تۇرۇپ، نىچۇن ئۆزەڭنى بۇلغىدىڭ،
نە ئۇچۇن يانماق بۇ يولدىن كەلمىدى ماقۇل ساڭا؟

① چۇي يۈەننىڭ ئىسمى پىڭ، لەقىمى يۈەن ئىدى. ئۇنىڭدىم
باشقا يەنە جېڭجې، لىڭيۇن دىگەن ئىسىملىرىمۇ بار. "جېڭجې" دىگەن
"پىڭ" بىلەن، "لىڭيۇن" دىگەن "يۈەن" بىلەن مەنىداش سوز.

ئەمدى مەن تۇلپارغا مىندىم، چاپتۇرۇپ ماڭماقچىمەن،
سەن بۇ يان كەل، مەن مېڭىپ ئالدىڭدا باشلاي يول ساڭا.

[يۇقۇرىدىكى 6 كۇپلىتتە ئومۇمەن شائىر ئوزىنىڭ تۇرمۇشىنى
چەكسىز سۇيىدىغانلىقى، ۋە تەن ئۇچۇن ئالدىنقى قاتاردا تۇرۇپ خىزمەت
قىلىشنى خالايدىغانلىغىنى ئىپادىلىگەن. 1-، 2- كۇپلىتتە ئاپتور ئوزى
ئائىلە-نەسۋىنى ئەسلەپ چىقىپ، ئوزىنىڭ جۇ بەگلىكىگە ئۇرۇق-داش
ئىكەنلىكىنى بىلدۈرىدۇ؛ 3-، 4- كۇپلىتتە شائىر ئوزى تەبىي تالانت
ۋە تۇغما گۈزەل پەزىلەتكە ئىگە بولۇپلا قالماستىن، كېيىنكى مەزگىلدە
ھەر تەرەپتىن تەربىيىلەنشىگە ئەھمىيەت بەرگەنلىكىنى ئىزھار قىلىدۇ؛
5-، 6- كۇپلىتتە ئاپتور ئەگەر ئوڭۇشلۇق پۇرسەتتىن پايدىلىنىپ
جاسارەت بىلەن تىرىشىپ ئىشلىمىسە، كوز يۇمۇپ-ئاچقىچە شارائىت
ئوزگىرىپ قېلىپ، كوزلىگەن غايە بۇزۇلۇپ كېتىدىغانلىغىنى چۈشەند-
دۇرىدۇ.]

ئىلگىرى ئۆتكەن ئىدى ئۇچ خان^①، ئۇلار پازىل ئىدى،
خوش تەبىئەتلەر يېنىدا كوپ ئىدى، سەر خىل ئىدى.
قىلمىغان سەد بەرگى ھەم چوڭلۇقىنىلا گۈلچەمبىرەك،
بەلكى بىبەر ھەمدە دالچىن گۈللىرى كامىل ئىدى.

① "ئۇچ خان" - قەدىمقى ئۇچ دانىشمەن پادىشا: شيا سۇلالىسىنىڭ
تۇنجى پادىشاسى يۇي؛ شاڭ سۇلالىسىنىڭ تۇنجى پادىشاسى تاڭ؛ جۇ
سۇلالىسىنىڭ تۇنجى پادىشاسى ۋېنۋاڭ كوزدە تۇتۇلدى.

ياۋ بىلەن شۇن ① ئىككىسى بەكمۇ ئۇلۇغ، پاك خان ئىدى ھەممە ئىشتا ھەق - ئادالەت، توغرا يول تۇتقان ئىدى. چې بىلەن جۇ ② ئىككىسى بەك ئاينىغان خانلار بولۇپ، ئىزلەپ ئاسانلىق، تۇيۇق يولغا كىرىپ قالغان ئىدى.

ئۇ جاناپلار شۇنچە پەسكەش، جان بېقىشنىڭ كويىدا، يوللىرى زۇلمەت ئۇلارنىڭ ھەمدە بەك تار شۇنچىلىك. مەن ئوزەمنى بىر پالاکەت باسمىغىدى دەپ ئەمەس، قورقمەن خان تەختىگە كەلگەيمۇ دەپ پىشكەلچىلىك.

① ياۋ بىلەن شۇن - رىۋايەتلەردە ئېيتىلىشىچە، ياۋ - دىكۇنىڭ ئوغلى، تاۋتاڭ قەبىلىسىدىن (ئادەتتە تاڭ ياۋ دەپمۇ ئاتىلىدۇ)، پىگياڭ (سەنئىدىكى لىڭمىن) نى پايتەخت قىلغان؛ شۇن جۇەنشۇنىڭ ئەۋلادى، يۇيۇي قەبىلىسىدىن. (ئادەتتە يۇي شۇن دەپمۇ ئاتىلىدۇ) ئۇنىڭ خانلىق تەختى ياۋ تەرىپىدىن ئوتىنىپ بېرىلگەن. (ئىپتىدائى جەمىيەتتە قەبىلە باشلىقى تەختىنى ئوز ئوغلىغا ئەمەس، ئاقىلارغا ئوتىنىپ بېرىۋاتتى، بۇ ئۇزۇم تەخت ئوتىنىپ بېرىش تۈزۈمى دەپ ئاتىلاتتى.) شۇن كېيىن ھاكىمىيەتنى شيا يۇيگە ئوتىنىپ بەرگەن. يۇيىدىن باشلاپ تەختىنى ئوز ئەۋلاتلىرىغا (ئوغلىغا) بېرىدىغان بولغان. ياۋ بىلەن شۇن تارىختا دانىشمەن پادىشاھلار دەپ ماختىنىپ كەلگەن ئىككى پادىشاھ.

② چې بىلەن جۇ - چې شيا سۇلالىسىنىڭ ئەڭ ئاخىرقى زالىم پادىشاھى (يەنى پادىشاھ لۇيىكۇي): جۇ شاڭ سۇلالىسىنىڭ ئەڭ ئاخىرقى زالىم پادىشاھى (يەنى پادىشاھ شىن)، ھەر ئىككىلىسى ئەيش - ئىشرەتكە بېرىلىپ ۋە زالىملىق قىلىپ دولەتنى ھالاك قىلغان.

مەن تالاي يۇردۇم ئېرىنمەي ئالدى - كەينىڭدە چېپىپ،
مەقسىدىم ئۆتكەنكى پاك خانلار كەبى باسماق قەدەم.
سەن بۇ قەلبىمنىڭ ساڭا سادىقلىغىنى بىلىدىڭ،
بەلكى توھمەتكە ئىشەندىڭ، ماڭا قىلدىڭ دەرت - ئەلەم.

كېلىدۇ دەيتتىم ماڭا بەك تۇز كوڭۇللۇكتىن بالا،
شۇندىمۇ تاقەت قىلىپ، ھەرگىز ئۇنىڭدىن كەچمىدىم.
مەن ئۈچۈن شاھت - گۇۋادۇر ئەنە شۇ توققۇز پەلەك
پادىشاھ زەرەتلىرىگە ھەرقاچان سادىق ئىدىم.

ئىلگىرى سەن ماڭا شۇنچە ۋەدىلەر بەرگەن ئىدىڭ،
ئەجىبا، ئاخىر كېلىپ يۈز ئوربىڭ، لەۋزىڭ قېنى؟
مەن بۇگۈن سەندىن جۇدا بولغانغا چەكمەيمەن ئازاپ،
بەلكى تۇتۇقسىزلىغىڭ بەكمۇ ئېچىندۇردى مېنى.

[يۇقۇرىدىكى 6 كۇپلىتنىڭ 1 - ، 2 - كۇپلىتىدە، قەدىم زاماندا
بولۇپ ئۆتكەن ئوخشاش بولمىغان ئىككى خىل تىپتىكى (دانىشمەن
بىلەن زالىم) پادىشاھلارنى بىر بىرىگە سېلىشتۇرغان ھالدا، تىرىشىش
نىشانى بايان قىلىنىدۇ؛ 3 - ، 4 - كۇپلىتىدە خۇەيۋاڭ بېگىمنىڭ جىن
شاڭ، زىلەن، زىجياۋ، جېن شىۋالاردەك چاكنىلار تەرىپىدىن ئوربىلۇپ -
لىنىپ ياخشى گەپ قۇلغىغا ياقمايدىغان بولۇپ قالغانلىغى دارتىمىغان
ھالدا كورستىلىدۇ؛ 5 - ، 6 - كۇپلىتىدە ئاپتوردا ۋەتەنگە سادىق -
لىقتىن باشقا ھېچقانداق غەرەز يوقلۇغى ھەمدە خۇەيۋاڭنىڭ تۇتۇق -
سىزلىغى ۋە گۇمانخورلۇغىدىن ھەسرەتلىنىۋاتقانلىغى ئىپادىلىنىدۇ.]

تېرىدىم رەيھاننى مەن توققۇز ئېتىزنىڭ بەرگىگە،
تېرىدىم سەد بەرگىنى يۈز مو ئېتىزغا تولدۇرۇپ،
بىر ئېتىزغا خۇش پۇراق ليۇيى، سېرىق رەيھاننىمۇ،
تېرىدىم خۇش بوي ئاسارۇن، لەيلىنى ئارىلاشتۇرۇپ.

ئارزۇ قىلدىم بەرگۈ-ياپراقلار باراقسان بولسا دەپ،
ھەم ئۈمىت قىلدىم تېرىپ ئالماقنى پەيت كەلگەن ھامان،
مەن ئۆزەم نابۇت بولۇپ كەتسەممۇ ھىچشۇ قەسى يوق،
ئاشۇ خۇش بوي گۈل-گىيا بولسا غازاڭ، بۇ دەرت يامان

ئۇ جاناپلار ئەيشى-ئىشرەت قوغلىشار بەس-بەس بىلەن،
مەنپەئەت ئالدىدا ئاچكوز، نەپسى تويمايدۇ پەقەت.
ئۆزىگە ياخشى ئوزى، لېكىن گۇمانخور ئۆزگىدىن،
شۇم غەرەز بار كوڭلىدە، قىلماي تۇرالمايدۇ ھەسەت.

مەنپەئەت، مەنسەپ دېسە، بەكمۇ پالاقلايدۇ ئۇلار،
مەن بىراق خالى بۇ خىل پەسكەش ھەۋەسلەردىن تامام،
تەشۋىش شۇكى مېنىڭ: كەلمەكتە ئاستا قېرىلىق،
ئالدىرايمەن بۇ جاھاندا قالدۇرۇشقا ياخشى نام.

ئىچمەن شەبنەم باھاردا مەن مولەننىڭ بەرگىدىن،
كۆزدە جۇخۇاننىڭ سولاشقان بەرگىنى يەيمەن ھامان.

خىسلىتىم كوركەم ۋە ساغلام بولسلا، بولدى ماڭا،
نەمە بوپتۇ رەڭگى - رويىم بولسا سېرىق زەپىران.

ئىنچىكە يىلتىزدا ئاق رەيھاننى ئوراپ باغلىدىم،
خۇش پۇراقلىق ئاغچا گۈللەرنى قوشۇپ قويدۇم ئاڭا.
ھەمدە دالچىن نوتىسىغا باغلىدىم سەد بەرگىنى،
خۇش پۇراقلىق چىگە گۈللەرنى قوشۇپ قويدۇم يانا.

ئۈلگە ئالدىم مەن بۇرۇن ئۆتكەن پەزىلەت ئەھلىدىن،
بۇ سىياقىم كورگۈسىز دۇنيا پەرەسلەر ئالدىدا.
بۇ زاماننىڭ رەسىمىگە گەرچە خىلاپلىق بولسىمۇ،
مەن كامالەت ئىگىسى پېڭ شىيەنگە^① قىلدىم ئىقتىدا.

[يۇقۇرىدىكى 7 كۇپلىتنىڭ 1 - ، 2 - كۇپلىتىدە، ئۆزى
يېتىشتۈرۈپ چىققان قابىل ئادەملەرنىڭ زەربىگە ئۇچراپ نابۇت قىلىن-
غانلىغىدىن ھەسرەتلەنگەن؛ 3 - ، 4 - كۇپلىتىدە، كوپ ئادەمنىڭ مەنپە-
ئەت تاللىشىدىن يىرگىنىدىغانلىغى، ئۆزىنىڭ سىياسى جەھەتتە بىرەر
ئىشنى ۋۇجۇتقا چىقىرىلماسلىغىدىن كوڭلى غەش بولۇۋاتقانلىغى
ئىپادىلەنگەن؛ 5 - ، 6 - ، 7 - كۇپلىتىدە دانىشمەن ئەجداتلارنى ئۈلگە
قىلىدىغانلىغى، ھەرگىز چاكىنىلار بىلەن بىر ئېقىمدا بۇلغانمايدىغانلىغى
بىلدۈرۈلگەن.]

① پېڭ شىيەن - يىن سۇلالىسىدە ئۆتكەن دانىشمەن ۋەزىر، پادىشاغا
بەرگەن تەكلىۋى ئاقىمغانلىقتىن ئۆزىنى سۇغا تاشلاپ ئولۇۋالغانمىش.

ئاھ ئۇرۇپ، پەريات چېكىپ، ياشلار توكۇپ زار يىغلىدىم،
ئەزدى باغرىمنى خالايمىنىڭ ئېغىر كۈلپەت - غەپىيە.
مەن تۈزەيمەن بېزىنىشىنى ياقىتۇرۇپ گۈلچەمبەرەك،
ئەتىگەندە تۈزگىنىمنى بۇزدى خەقلەر ئاخشىمى.

گەر ئۇلار سەد بەرگى گۈلچەمبەرنى ۋەيران قىلسمۇ،
يەنە گۈلچەمبەر قۇراشتۇرماققا باردۇر زەيھىنىم.
چۈنكى شۇنداق ئىش قىلىشقا بەكمۇ خۇشتارمەن ئۈزەم،
ئاشۇ خۇشتارلىقتا مىڭ ئولسەممۇ يوقتۇر ئارمىنىم.

ئالى. ھەزرەت، مەن سېنىڭ تاپسىزلىغىڭدىن رەنجىدىم،
سەن پەقەتلا بىلىمىدىڭغۇ مەن پېقىرنىڭ قەلبىنى.
ھوسنۇ - چىھرەمنى كىنىزەكلەر كورەلمەي، رەشك ئېتىپ،
مېنى پاسىق ئىشقىۋاز دەپ راست ئىشەندۈردى سېنى.

پەس - پۇچەكلەر ئىقتىدارى ساختىپەزلىكتۇر* ھامان،
ئىش بۇزۇشتۇر بىلگىنى، يوقتۇر نىزامنىڭ ھاجىتى.
قىڭغىر ئىشقا شۇنچە خۇشتار، كارى يوق مىزان بىلەن،
ياخشىچاق بولماق ئۇلارنىڭ تاللىۋالغان ئادىتى.

قايغۇلۇقمەن، كوڭلى بارام غېزىپ - بىچارىمەن،
تارتىمەن يەككە - يىگانە بۇ زاماننىڭ جەۋرىنى.

رازىمەن ئولسەممۇ، سەرسان بولسىمۇ روھىم مېنىڭ،
دورمايمەن پەس - پۇچەكلەرنىڭ شۇ ئىتتەك ئومرىنى.

نەدە شۇڭقار بىر بولۇپ ئۇچقان ئىدى قۇزغۇن بىلەن،
تا ئەزەلدىن نەدە مۇنداق نامۇۋاپىق پەدە بار؟
نەدە دۈگلەك بىرلە چاسا ئوخشىسۇن بىر بىرسىگە،
تۈز بىلەن قىڭغىر چىقىشقان نەدە بولغان، نەدە بار؟

ئوتىمەن دەرتنى يۇتۇپ، ھەردەم ئۈزەمگە ھاي بېرىپ،
نومۇسۇم غالىپ، ئاھانەتلەر يېڭەلمەيدۇ بۇنى.
پاك نىيەتتە، توغرا دەسسەپ ئوتسە ئادەم، نىمە غەم؟
بىلدى ئەۋزەل بالدۇر ئۆتكەن بارچە دانالار بۇنى.

مەن پۇشايمان ئەيلىدىم ماڭمايدىغان يولغا مېڭىپ،
بىر ھازا ماڭغاچ تېڭىرقاپ، توختىدىم يانماق بولۇپ.
مەن ئۈزەمنى توختىتىپ يولدىن پۈتۈنلەي ئازغىچە،
خەيرىيەت، ماڭدىم بۇ يان ھارۋامنى ئارتقا ياندۇرۇپ.

[يۇقۇرىدىكى 8 كۆپلىتىنىڭ ئالدىنقى 4 كۆپلىتىدە، شائىر قەبىھ
كۆچلەرنىڭ ھۇجۇمىدىن ھەرگىز تەۋرىنىپ كەتمەيدىغانلىغىنى، چۇ
خۇەيۋاڭنىڭ ھەق - ناھەقنى پەرقلەندۈرمەسلىكىگە رەنجىگەنلىكىنى
ئىپادىلەيدۇ؛ كېيىنكى 4 كۆپلىتىدە ياخشىلىق بىلەن يامانلىقنىڭ بىر
بىرى بىلەن زادى سىغشالمايدىغانلىغىنى، ئۆزى ئولسىمۇ تىز پۈكمەيمە]

دېغانلىغىنى، ئەمما يولنى خاتا تاللىۋالغانلىغىنى، شۇڭا ۋاقتىدا بۇ يولدىن قايتىش لازىملىغىنى ئىپادىلەيدۇ. (ئەمەلدە ئاخىرقى بۇ سۆزلەر شائىر خاپىلىقتا ئېيتىپ سالغان گەپ ئىدى.)

چىقىرىپ ئاتنى قويۇپ بەردىم - دە رەيھانزار ئارا،
ئۇ چىمەنزارلىق ئىدىردىن تاپتى ئارام، ياخشى جاي.
يەنە ئالدىغا مېڭىۋەرسەم يولۇققاي بىر بالا،
ۋاقتىدا يۇرتۇمغا قايتىپ، كونا ئەڭلىمى تاپاي.

مەن نىلۋەرنىڭ يېشىل ياپراغىدىن تىكتىم چاپان،
ھەم ئۇنىڭ ھالەك گۈلى بولدى چىرايلىق كوينىڭىم
باشقىلار مەيلى مېنىڭ قەدىمگە يەتسۇن - يەتسۇن،
خىسلىتىم كۆركەم، مۇئەتتەر بولسا، شۇدۇر ئىستىڭىم.

باشتىكى تەلپەك - تۇماقنى قىرلىۋالدىم مەن ئىگىز،
ھەم ئۇزۇن قىلدىم ئېسىپ ئالغان بېزەك زۇنارنى.
گۈلنى گەر ئەخلەت دىسە دەۋەرمىسۇنمۇ باشقىلار،
تەنلەر سەتلەشتۈرەلمەس خىسلىتىم گۈلزارنى.

مەن نەزەر سالدىم يىراققا شۇندا ئارتقا قايرىلىپ،
توت تەرەپنى تەل - توكۇس چىقماقچى بولدۇم ئايلىنىپ.
مەن ئېسىپ يۈرگەن بېزەك گۈلچەمبەرەكلەر شۇنچە ئۇز،
گۈل ھىدى بارغاي يىراقلارغا گۈپۈلدەپ تارىلىپ.

ھەممە ئادەمنىڭ ئۆزىنىڭ بار ياراتقان ئادىتى،
ماڭا ئادەت بېزىنىش ھەمدە ئۆزەمنى پاك تۇتۇش.
پارە- پارە قىلىسمۇ بولمايمەن ھەرگىز ئۆزگىچە،
مېنى ئۆزگەرتەلمىگەي ھەرقانچە تەھدىت- قورقۇتۇش.

[يۇقۇرىدىكى 5 كۇپلېتتە شائىر رىياللىقتىكى يولدا ئوڭۇشسىزلىققا
ئۇچرىغانلىقتىن، تەسەۋۋۇر ئالىمغا كىرىپ ئۆزىنىڭ روھىنى ۋاقتىنچە
ئەمىن تاپتۇرۇشقا توغرا كەلگەنلىكىنى ئىپادىلەيدۇ.]

كوبۇنۇپ، كوڭۇل بولۇپ سىڭلىم نەسەت ياغدۇرۇپ،
ھىچ ئېرىنىمەي قايتا- قايتا قىلدى گەپ شۇ توغرىدا.
”بەكمۇ گەدەنكەش ئىدى ئۆتمۈشتە ئۆتكەن گۈن بېگىم^①
ئاخىرى تاپتى قازا يۇيشەن تېغىنىڭ باغرىدا.

مۇنچە پاكلىق، مۇنچە تۈزلۈك نە ئۇچۇن ھاجەت ساڭا؟
بۇ قەدەر غەيرى لىباسنى سەنلا كىيدىڭ نە ئۇچۇن؟
ھەممە ئەتراپتا تىكەن ھەم كەكرى ئەۋج ئالغان تۇرۇپ،
سەن نىچۇن بۇندىن لىباس كىيمەكنى قىلمايسەن يوسۇن؟

ھەممىنى غەپلەتتىن ئويغاتماق پەقەت مۇمكىن ئەمەس،
قەلبىمىزنى كىم بىلۇر، سەن قايسىنىڭ دىلدارى سەن؟

① گۈن- شيا سۇلالىسى پادىشاھى يۇيىنىڭ ئاتىسى بولۇپ،
تاشقىنى تىزگىنلەشتە مۇۋەپپەقىيەت قازانمىغانلىقى ئۇچۇن پادىشاھ شۇن
تەرىپىدىن يۇيشەن تېغى ئېتىگىدە ئولتۇرۇلگەن.

ھەر كىشىنىڭ بۇ جاھاندا بار ئەمەسمۇ ئوز توپى،
سەن نىمچۇن تاپماي توپىڭنى، ئوز بېشىڭچە يۈرسەن؟

ھەن ئۇلۇغۋارنى قىلىپ ئۈلگە، قۇتۇلدۇم نەپسىدىن،
نىيىتىم بولغاچقا پاك، قالدىم بالاغا ئاقۋەت.
ئەمدى يۈەنشۈي ھەمدە شياڭجياڭنى كېچىپ، ماڭدىم بۇ يان،
خان بېگىم چۇڭخۇا^① ھوزۇرىدا ئېيتاي دەرت ئەرزىيەت.

[يۇقۇرىدىكى 4 كۈپلەتتە شائىر ئومۇر بويى ئوزىگە بەك كوڭۇل
بولۇپ كەلگەن ھەمرا قىزنىڭ قىلغان نەسەھىتىمۇ كار قىلماي، ئىنسانىيەت
دۇنياسىدىن ئىنتايىن بىزار بولغان ھالدا، پادىشا شۇنىڭ ئالدىغا بېرىپ
دەرت-ئەلەم توكۇشكە توغرا كەلگەنلىكىنى ئىپادىلەيدۇ.

شياچى^② كوكتىن ئالدى، "توققۇز نەزمە"، "توققۇز نەغمە"نى،
نەۋ باھاردا قۇردى ئىشرەت بەزمىسىنى ھارغىچە.
ئۇ يىراقنى كورمىدى، كەلگۈسىنى ئويلىنىدى،
قوپتى ياندىن ئىنىسى ۋۇگۈەن^③ بولۇپ ياۋ ئاڭغىچە.

① چۇڭخۇا — پادىشا شۇنىڭ باشقا بىر ئىسمى. رىۋايەتلەردە
ئېيتىلىشىچە، ئۇ ئوزى ھوكۇم سۇرگەن جايلارنى كوزدىن كەچۈرۈش
يۈزىسىدىن ساياھەت قىلغاندا ساڭۇۋۇ (ھازىرقى خۇنەن ئۆلكىسى نىڭيۈەن
ناھىيىسى) دىگەن جاينىڭ دالاسىدا قازا تاپقانمىش.

② شياچى — يۇينىڭ ئوغلى بولۇپ، ئۇنىڭدىن باشلاپ پادىشالىق
تەختىگە خان ئەۋلاتلىرى ۋارىسلىق قىلىدىغان بولغان.

③ ۋۇگۈەن — شيا سۇلالىسى پادىشاسى جىنىڭ ئۆكىسى.

ئاشۇ يۇچۇڭ خانى خوۋىيى ① سەيلىگە ئامراق ئىدى،
ھەم شىكارغا كۆپ چىقاتتى تۈلكە قوغلاپ تاغ ئارا.
ئۇ كىرىپ ھەرقىسمى يولغا، كەيپ بىلەن ئۆتكەن ئۇچۇن
خەن ۋەزىر ② بولدى ئۇنىڭ ئائىلىسىگە كەت خۇدا.

ئاشۇ خەنجۇ ئوغلى گۇچياۋ بەك بىشەم - ئۆكتەم ئىدى،
ئوز قىنىغا سىغىمىغان، نەپسى يامان ئادەم ئىدى.
ئوتتى كۈن - تۇن بەزمە ئويناپ، مەستۇ - مۇستەغرىك بولۇپ،
ئاشۇ خۇي - پەيلى ئۇنى ئاخىر بېشىدىن ئايرىدى.

قالمىغان ئىنسان سىياقى شياچې بەگنىڭ زادىلا،
ئاقبۇت بولدى ھالاك، بۇمۇ يامانلىقنىڭ شورى.
ئوزىگە سادىق ۋەزىرنى چانغىچ جۇۋاڭ بېگىم، ③
تەختى كەتتى ھەم نەسەپ ئەۋلادى يۇتتى ئاخىرى.

① خوۋىيى - يى دەپمۇ ئاتىلىدۇ. شيا سۇلالىسىدە ئۆتكەن يۇچۇڭ
قەبىلىسىنىڭ باشلىغى بولۇپ، قەدىمقى ۋاقىتتىكى ئەڭ ئاتاقلىق مەرگەن
ئىدى. كېيىن ئوزى قول ئاستىدىكى فېڭ مېڭ تەرىپىدىن ئولتۇرۇلگەن.
② خەن ۋەزىر - خەنجۇ، چۇ دەپمۇ ئاتىلىدۇ. خوۋيىنىڭ يېقىن
قولداش ۋەزىرى.

③ تارىختا خاتىرىلەنمىگەن، پادىشا جۇ ۋاڭ ئوزىنىڭ ۋەزىرى مېي
بونى قىيما - چىما قىلىپ چاناپ ئولتۇرۇۋەتكەن ئىكەن، شۇنىڭ بىلەن
ئۇ زالىملارنىڭ تىپىك ئوبرازى بولۇپ قالغان ئىكەن.

ئاڭ بېگىم، شيا يۇي بېگىملەر سەگەك، ئىززەتلىك ئىدى،
ماڭدى تۈز ئىلگىركى جۇ خان - بەگلىرى ھىچ مۇددىمەي -
بەردى پازىللارغا خىزمەت، پەمى بارلارغا ھوقۇق،
بەگلىكى رەسمىي يوسۇندا ماڭدى ھەرگىز چەتنىمەي.

تەڭرى قاندىر ھەممىگە، ئادىل ۋە خالىس ھەممىدىن،
يار - يولەك ئەخلاق - پەزىلەتلىك جىمى ئادەمگە ئۇ.
بولسا كىم ئەخلاق - پەزىلەت ئەھلى، دانىشمەن ئەگەر،
يۇرت سورايدۇ چوقۇم ھاكىم بولۇپ ئالەمگە ئۇ.

مەن بۇرۇنقى، سوڭغى خانلارنى كۆزەتتىم، بايقىدىم،
تاپتىم ئىنسان ئومىرنىڭ روشەن - ئېنىق دەستۇرىنى.
كىم ۋاپاسىز بولسا، ئەل ھەرگىز ئىشەنمەيدۇ ئاڭا،
كىم يامانلىق قىلسا، بىزار ئەيلەر ئەلنىڭ بەرىنى.

خەۋپ - خەتەرگە يولۇقاي، مەيلى ئولۇمگە دۇچ كېلەي،
قىلچە قىلمايمەن پۇشايىمان، پاكلىغىمنى ئەسلىسەم.
چۇنكى ئىش كورگەچكىلا باقماي شاماننىڭ رايىغا،
قىيما - چىما بولدى ئوتكەنكى پەزىلەت ئەھلى ھەم.

يىغلىدىم مەن ئوكسۇپ - ئوكسۇپ، يىغلىدىم پەريات ئۇرۇپ،
ئىمەھەل دۇنياغا تورەلگەنلىگىم بولدى ئەلەم.

كوز يېشىمنى ئېرتىمەن ياغلىق قىلىپ سەد بەرگىنى،
شۇندىمۇ پەش - يەڭلىرىم كوز ياشلىرىمدىن بولدى نەم.

[يۇقۇرىدىكى 9 كۇپلېتتە شائىر قەدىمقى زاماندىكى دولەتلەرنىڭ
ئاۋات - خاراپ بولۇش سەۋىيىسى ئارقىلىق دانىشمەن - قابىللارنى مۇھىم
خىزمەت ئورنىغا قويۇشنىڭ لازىملىغىنى تەكرار - تەكرار چۈشەندۈرۈپ،
ئۆزىنىڭ بىمەھەل تۇغۇلغانلىغىدىن ئەپسۇسلىنىپ، ھەسرەت يېشىنى
توكىدىغانلىغىنى ئىپادىلەيدۇ.]

پەشلىرىمگە تىزلىنىپ دەردىمنى توككەندىن كېيىن،
ئاخىرى تاپتىم ئىمىنلىق، بۇ يورۇق كوڭلۇم تىنىپ.
دەل شۇ ئان قىقنىۋىسى ھارۋا، ئەجدىھانى ئات قىلىپ،
كوك ئارا يۇردۇم كېزىپ، لەرزان شامالدا يەلپۈنۈپ.

ئەتىگەن چاڭئۇ چولىدىن مەن چىقىپ قىلدىم سەپەر،
كەچلىكى كەلدىم كۇتۇپلۇن ئوزرە شۇەنپۇ باغرىغا. ①
بىر مەھەل ئارىلاي دىگەننىم بۇ پەرىلەر يۇرتىنى،
شۇندا كۇن چاقى يېقىنلاپ قاپتۇ مەزىلىگاھىغا.

مەن قۇياش ھارۋىكىشى شىخوغا ئاستا ماڭ دىدىم،
ئانچە ئالدىرما قۇياشنىڭ مەزىلى - يەزىگە سەن.

① شۇەنپۇ - كۇتۇپلۇن تاغلىرى ئۈستىدىكى بىر خاسىيەتلىك تاغ

شۇنچىلىك چەكسىز ئۇزۇن كەزمەكچى بولغان بولسىمۇ،
يەر ۋە كوكنى ئاقتۇرۇپ تاپماقچى مەھبۇبىمنى مەن.

ئەجدار ئاتنى شيەنچىدا ① — كۈن كۈلچىگىدە سۇغرىپ،
قىقنىس ھارۋامنى يەنە فۇساڭ ② شېخغا باغلىدىم.
توبى ③ شاخدا قۇياشنىڭ نۇرىغا مەن يول ئېچىپ،
بۇ گۈزەل مەنزىلدە بىر راھەت ئېلىشنى خالىدىم.

ئاينىڭ ئات باقارى ۋاڭ شۇنى مراۋۇل بول دىدىم،
ھەم دىدىم بولسۇن قاراۋۇل ماڭا فېيلىياڭ — يەل بېگى.
تەڭرى توخۇسى ھۇما بولسۇن ماڭا چارچى دىسەم،
دىدى گۈلدۇرماما بېگى كەمغۇ تەيياگەرلىگى.

قىقنىس ھارۋامنى شۇ ئان قوشتۇم — دە ئىلدام ھەيدىدىم،
قىلدى پەرۋاز توختىماي ئۇ تۇننى كۈندۈزگە ئۇلاپ.
شۇندا بىر چاغدا شەپەقنى ھەم بۇلۇتنى باشلىغاچ،
قارشى ئېلىپ ئۇچقۇر شامال ئالدىمغا چىقتى غۇقۇراپ.

① شيەنچى — ئەپسانىدىكى قۇياش يۇيۇنىدىغان جاي.

② فۇساڭ — ئەپسانىدىكى بىر خىل دەرەخنىڭ ئىسمى، ئۇ قۇياش

چىقىدىغان جايدا ئۆسكەنمىش.

③ توبى (رومۇ) — ئەپسانىدىكى بىر خىل دەرەخنىڭ ئىسمى، ئۇ

قۇياش چۈشىدىغان يەردە ئۆسكەنمىش.

شۇندا بىز قىلدۇق سەپەر گاه يىغىلىپ، گاه تارىلىپ،
ھەم بەلەنگە ھەم توۋەنگە نۇر چېچىپ پەرۋاز قىلىپ.
تەڭرىنىڭ ئىشىك باقارىغا ئىشىكىنى ئاچ دىسەم،
ئۇ ئىشىككە يولىنىپ قويدى قاراپ بىر قايرىلىپ.

ھەممە ياق گۇڭگا-غۇۋا، چوكتى زاۋاللىققا زامان،
مەن بېزەك زۇنار بىلەن قالدىم تېڭىرقاپ جىم بولۇپ.
ئايرىماس دانا بىلەن ناداننى بۇ ئازغىن جاھان،
ئوتىدۇ باقماي ئىسىل خىسلەتكە ياكى ھومۇيۇپ.

تاڭنى كۈتتۈم بىر ھازا بەيشۇيدىن ① ئۆتمەكچى بولۇپ،
ھەم چۈشەپ قويماق بولۇپ لاڭغېڭ ② تېغىغا ئاتنىمۇ.
شۇندا ئەسلەپ كەچمىشىمنى يىغلىۋەتتىم ياش توكۇپ،
ۋادەرىخا، ماڭا دىلبەر يوق ئىكەن جەننەتتىمۇ.

شۇندا مەن باردىم ئۇچۇپ شەرقىي ئىلاھ دەرگاينغا،
شاخ ئۇزۇپ زۇمرەت دەرەختىن يەنە تاقىتم بېزەك.

① بەيشۇي — رىۋايەتلەردىكى دەريانىڭ ئىسمى. بۇ دەريا كۇئېن-
لۇن تېغىدىن باشلىنىدىكەن.
② لاڭغېڭ — رىۋايەتلەردىكى تاغنىڭ ئىسمى. بۇ تاغ كۇئېنلۇن
تېغىنىڭ ئۈستىگە جايلاشقان ئىمىش.

قوزغىلاي دىدىم شۇ ئان يەرگە چۈشۈپ دىلپەر تېپىپ،
ۋاقتىدا تەقدىم قىلاي سولاشقىچە بۇ گۈل - چېچەك.

[يۇقۇرىدىكى 10 كۇپلېتتە شائىر تەسەۋۋۇر دۇنياسىدا ساياھەت قىلىپ، جىمكى جاپا - مۇشەققەتنى يېڭىپ، يۈكسەك غايگە ئىنتىلگەنلىكىنى، بىراق جەننەتتە تىنىمۇ ئوزى كوزلىگەن مەقسەت جانانى بىلەن ئۇچرىشالمىغانلىغىنى ۋە سۇيىگۇسىنى ئىزلەش خاھىشىنى تەسۋىرلەش ئارقىلىق ئوزنىڭ سىياسى ئىشانىنى ئىپادىلەيدۇ.]

مەن بۇلۇتنىڭ بېگى فېڭلۇڭنى ① بۇلۇتقا مىندۇرۇپ،
بىر دىرەك ئالغىن دىدىم فۇفېي ② مەلىكە نەدە دەپ.
ئەلچى قىلدىم جىيەنشىۋنى ③ گۈلچەمبىرەكلەرنى بېرىپ،
سەن بېرىپ ئارزۇمنى ئىزھار ئەيلىگىن دەپ جىكىلەپ.

ئۇ مەلىكە باشتا بەرمەپتۇ ماڭا روشەن جاۋاپ،
قايتۇرۇپتۇ ئارقىدىن ئىشقىمنى كەسكىن رەت قىلىپ.
ئاخشىمى قايتار ئىمىش مەغرىپتىكى چۇڭشىغا ئۇ،
چاچ يۇيۇرۇش ئەتسى ۋېيپەن دىگەن كۈلگە كېلىپ.

① فېڭلۇڭ — بۇلۇت ئىلاھى.

② فۇ فېي — رىۋايەتلەردە ئېيتىلىشىچە، ئىپتىدائى زامان پادىشاھى فۇشىنىڭ قىزى، لېشۋې دەرياسىغا چۈكۈپ ئۆلگەندىن كېيىن پەرى بولغانىمىش.

③ جىيەنشىۋ — پادىشاھ فۇشىنىڭ ۋەزىرلىرىدىن بىرى.

بەك تەمەننا قويغۇدەكمەش ئۇ ئۆزىنىڭ ھوسنىگە،
قىلغۇدەك ھەر يان كېزىپ ئويۇن - تاماشا ھەر كۈنى.
گەر چىرايلىق بولسىمۇ، ئەخلاق - ئەدەپتە يوق ئىكەن،
ئۇ ماڭا دىلبەر بولالماستىن، ئەمدى ئىزلەي ئۆزىگىنى.

كوك ئارا پەرۋاز قىلىپ ھەر يانغا مەن تاشلاپ نەزەر،
ئاخىرى چۈشتۈم زىمىنىڭ ئۈستىگە كۆپ يول يۈرۈپ.
چۈشتى كوزۇمگە يىراقتىن بىر ئىگىز ياقۇت تېغى،
شۇندا يۇسۇڭ ① گۈزىلى جىيەندىنى مەن قالدۇم كوزۇپ.

مۇرغىزۇقۇمنى ② ئۇنىڭغا ئەلچىلىككە بار دىسەم،
ئۇ دىدىكى، مەن بۇ ئىشقا ئانچىلا لايىق ئەمەس.
گەرچە ئەركەك پاختەك ئوبدان گەپ قىلىشنى بىلىسىمۇ،
بەكمۇ شاللاق نەرسە ئۇ، ئۇندىن ئۈنۈم تاپماقۇمۇ تەس.

جىق تېڭىرقاپ ئويلىدىم، تەڭلىكتە قالدۇم بەكمۇ مەن،
بىر تۇرۇپ ئۈزۈم باراي دىدىم، يەنە بولمايدىكەن.
ئاڭلىسام ئەنقا قۇشى ئەلچى بولۇپ بارغان ئىمش،
ھە، دىمەك، گاۋشىڭ بېگى مەندىن بۇرۇن ماڭغان ئىكەن.

① يۇسۇڭ - قەدىمقى قەبىلىلەردىن بىرى.

② مۇرغىزۇقۇم - رىۋايەتلەردە، بۇ بىر خىل زەھەرلىك قۇش،
ئۇنىڭ پېيىنى ھاراققا چىلاپ ئىچكۈزسە، ئادەمنى ئولتۇرىدىكەن.

يەنە ماڭسامۇ يىراققا مەنزىلىم يوق تۇرغىدەك،

شۇڭا مەن سەرسان بولۇپ ھەر يەردە يۇردۇم بېمۇقام.

شيا بېگى شاۋكاڭمۇ ① توي قىلماپتىمىش ھازىرغىچە،

يويۇلك ② ئىككى گۈزەلنىڭ بېشى بوشىش ئاڭلىسام.

نە قىلاي سوۋچىم مېنىڭ ئاجىز ئىكەن، ئەلچىم بوشاڭ،

بۇ قېتىمقى ئەلچىلىكىڭمۇ يولى بولماس راۋان.

ئالچىغان دۇنيا پەزىلەت ئەھلىنى كورمەيدىكەن،

كارى يوق خىسلەت بىلەن، ئىللەتنى ئىزلەيدۇ ھامان.

ئىچكىرىدىن ئىچكىرىكەن ساھىپ جامالار خانىسى،

ئالى ھەزرەت، سەن يېتىپسەن يەنە غەپلەتكە يېتىپ.

كوكسى - قارىمىدىكى دەردىمنى توكۇپ بولماي تۇرۇپ،

مەن كېتەلمەيمەن بۇ دۇنيادىن ئۇنى بوخچا ئېتىپ.

[يۇقۇرىدىكى 9 كۇپلىتتە شائىر پانى دۇنيادىن باقى دۇنياغىچە

قانچە ئىزدەنگەن ۋە تەلپۈنگەن بىلەن ئۇنىڭ بىھۇدە ئىكەنلىكىنى،

ئاساسىي سەۋەپ، ئارىدا توسالغۇ كۈچ بارلىغىنى، ئوردىنىڭ دەرۋازىسى

قاتمۇ - قات توساقلار بىلەن تورالغانلىغىنى، پادىشا قاچان ئويغىنىپ

قالاركىن دەپ ھەسرەت چېكىۋاتقانلىغىنى تەسۋىرلەيدۇ.]

① شاۋكاڭ - شيا سۇلالىسىنى قايتا گۈللەندۈرگەن پادىشا. ئۇ

خەنچۈنى ئولتۇرۇۋېتىپ، پادىشا تەيكاڭنىڭ قولىدىن كەتكەن تەختىنى

ئەسلىگە كەلتۈرگەن.

② يويۇ - شيا سۇلالىسى دەۋرىدىكى قەبىلىلەردىن بىرى.

مەن تېپىپ مېھرىگىيانى ھەمدە باسبۇك شېخىنى،
پالچى كەمپىرگە دىدىم بىر پال ئېچىپ بەرگىن قېنى!
ئۇ دىدىكى: ”ئىككى خۇشتارغا ۋىسال بولغاي ئىسىپ،
قايسى بەرنا ئوتتى دۇنيادىن ئاپالماي جۇپتىنى؟

قىلما كوڭلۇڭنى يېرىم، دۇنياغا تاشلا كەڭ نەزەر،
بىرلا شۇ جايدا گۈزەل بار دەپ پەقەت قىلما قىياس.
ھەر تەرەپنى ئىزلىگىن، ھەرگىز تېڭىرقاپ يىغلىما،
چىن يىگىتكە ئىنتىراز قىز سېنى ھەرگىز تاشلىماس.

نەدە يوق دەيسەن جاھاندا خۇش پۇراقلىق گۈل-گىيا،
نە ئۇچۇن بەنت بولدى كوڭلۇڭ بىرلا ئوز يۇرتىڭغىلا.
بۇ سېنىڭ يۇرتۇڭ قاراڭغۇ ھەمدە غەپلەت ئىلكىدە،
ياخشىلىق-يامانلىغىڭنى پەرق ئېتەلمەس زادىلا.

بارچە ئادەمنىڭ مېجەز-خۇلقى ھامان ئوخشاش ئەمەس،
ئۇ جاناپلار ھەددىدىن بەكمۇ ئېشىپ كەتتى بىراق.
ياسىشىپ باغلار بېلىگە كەكرى-ئەمەندىن كەمەر،
يات ئۇلارغا ئەنەرەپشان گۈللىرىدىن باغلىماق.

ياخشى-يامان، گۈل-گىيانى پەرق ئېتەلمەيدۇ ئۇلار،
قاش تېشىنىڭ ياخشىنى ئەسلا بىلمەيدۇ ئۇلار.

نەدىكى ئەخلەت - چاۋانى سالدۇ ھەميانغا،
خۇش پۇراق بىبەر گۈلىنى بەت پۇراق دەيدۇ ئۇلار.

پالچى ئاچقان پال بويىچە ئىش قىلاي دەپ ئويلىدىم،
يەنىلا تەڭلىكتە قالدىم ھەر خىل ئويلارغا پېتىپ.
ئاڭلىسام پالچى مۇئەككىلى بۇگۈن كەچ چۈشكىدەك،
ئۇنى كۈتتۈم سوكنى ھەم بىبەرنى قويۇمغا سېلىپ.

[بۇقۇردىكى 6 كۈپلىتتە شائىر پالچىنىڭ ئېغىزى ئارقىلىق ۋەتەندە
قىلىش ياكى ۋەتەننى تەرك ئېتىپ كېتىش مەسلىسى ئۈستىدە باش
قاتۇرغانلىغىنى تەسۋىرلەيدۇ.]

چۈشتى بىر كەمدە پەرىلەر يەرگە لەرزىان يەلپۈنۈپ،
چىقتى جىيۇيى تېغىنىڭ ھور قىزلىرى تەبرىكلەشپ.
جىلۋىدار پالچى مۇئەككىلى ئېچىپ يۈز، نۇر چېچىپ،
ماكا پالنىڭ مەنىسىنى بەردى بىر - بىرلەپ يېشىپ.

ئۇ دېدىكى: "سەن تىرىش، ھەر ياننى كەزگىن ئاختۇرۇپ،
ھەمىيەت مەسلە كىدىشىڭنى ئىزلىگىن، تاپقىن ئونۇپ.
تاڭ بېگىم، شىيايۇ بېگىم تاپقاچ پەزىلەت ئەھلىنى،
خانغا جۇ، جىيۇيۇ ① ئەجەپ ماسلاشتى ياقۇت كوز بولۇپ.

① جۇ، جىيۇيۇ - جۇ - يىنىي دەپمۇ ئاتىلىدۇ، يىن (شاڭ) سۇلالە -
سىدە ئوتكەن پادىشا تاڭنىڭ ئوڭ قول ۋەزىرى. جىيۇيۇ يەنە بىر ئىسىمى
گاۋتاۋ، پادىشا شۇنىڭ دانىشمەن ۋەزىرى بولۇپ، كېيىن شىيا سۇلالە -
سىنىڭ يادىشاسى يۇي ئۇچۇنمۇ ئىشلىگەن.

”سەن ئەگەر كوڭلۇڭگە پۇكسەڭ چىن گۈزەللىك ئىشقىنى،
ئارىغا ئەلچى قويۇشنىڭ يوق پەقەتلا لازىمى.
تام سوقاتتى فۇيۇي ① بىر چاغدا، ئۇنى ۋۇدىڭ بېگىم
ئۈزىگە قىلغاچ ۋەزىر، بولدى ئىشەنچلىك خادىمى.

”ئاشۇلۇي ② ۋاڭ چاۋگى بازىرىدىكى قاسساپ ئىدى،
ئۇچرىشىپ ۋېنۋاڭ ئۇنى ئىززەتلىدى ئۇستاز قىلىپ.
مال باقاتتى نىڭ چى ③ بىر چاغلاردا قىردا ناخشا ئېيتىپ،
باش ۋەزىر قىلدى ئۇنى چى خۇەن بېگىم ئاڭلاپ بىلىپ.

① فۇيۇي — يىن سۇلالىسى گاۋزۇڭ پادىشاى ۋاقتىدىكى دانىشمەن
ۋەزىر، ئۇمۇ، يىنىمۇ قۇللاردىن كېلىپ چىققان.

② لۇي ۋاڭ — جۇ سۇلالىسىنى بەرپا قىلىشتا چوڭ خىزمەت
كۆرسەتكەن دانىشمەن ۋەزىر. ئەسلى پەمىلىسى جياڭ، ئۇنىڭ ئەجداتى-
لىرىغا لۇي دىگەن جاي سۇيۇرغال قىلىپ بېرىلگەنلىكتىن پەمىلىسىنى
لۇيگە ئۆزگەرتكەن. لۇي ۋاڭنىڭ يەنە بىر ئىسمى جياڭ شاڭ (جياڭ زىيا
دەپمۇ ئاتىلىدۇ)، ئۇ ياشىنىپ ۋېيشۇي دەرياسى بويىدا قارماق بىلەن
بېلىق تۇتۇپ يۈرگەندە جۇ ۋېنۋاڭغا (جىچاڭ) ئۇچرايدۇ، جۇ ۋېنۋاڭ
ئۇنى باش سەركەردە قىلىدۇ.

③ نىڭ چى — چۇنجىۋ دەۋرىدىكى ۋېي بەگلىكىنىڭ دانىشمىنى.
ئۇ كەمبەغەل بولۇپ كىشىلەرنىڭ ھارۋىسىنى ھەيدەيتتى. ئۇ چى بەگلىكى
پايتەختنىڭ شەرقىي دەۋازىسىغا كېلىپ قېلىپ كالىنىڭ مۇڭگۇزىنى
سۇناي قىلىپ چىلىپ ناخشا ئېيتىدۇ، چى بەگلىكىنىڭ بېگى خۇەنگۇڭ
ئاڭلاپ ئۇنى ۋەزىر قىلىدۇ، كېيىن يەنە باش ۋەزىرلىككە كۆتىرىدۇ.

”سەن تىرىشقىن كەلمىگۈنچە تاكى يىلىنىڭ ئاخىرى،
ئىزلىگىن يازنىڭ گۈزەل ھوسنى سولاشماس ۋاقتىدا،
شۇسى باركى، گەرچە كاككۇكنىڭ ئۇنى ئاڭلانمىلا،
گۈل - گىيالار خۇش پۇراقتىن بولغۇسى بىردىن جۇدا.

”ئۇز ئىكەن زۇمرەت شېخىدىن ياسىغان گۈلچەمبىرىڭ،
ئۇ نادانلار بۇ ئىسلىنىڭ قىممىتىدىن بىخەۋەر.
ئۇ جاناپلار كوڭلىدە يوق قىلچىلىك مېھرى - ۋاپا،
بۇزىمى ھىچ گەپ ئەمەس گۈلچەمبىرەكنى، قىل ھەزەرا!“

بۇ زامان شۇنداق زامان بىر نۇقتىدا تۇرمايدىغان،
مەن بولۇپ قالدىم شۇڭا تۇرغۇم پەقەت كەلمەيدىغان.
ئوزىنىڭ خۇش بۇيىدىن رەيھانمۇ بولماقتا جۇدا،
ھەمدە سەد بەرگى بىلەن گورگۇمۇ بولماقتا خازان.

نە ئۇچۇن بىر چاغدىكى شۇ ئەنبەر ئەپشان گۈل - گىيا،
يانتاق، ئەمەنگە بۇگۇن ئايلاندى ئاينىپ، قاغجىراپ.
نە ئۇچۇندۇر، نە ئۇچۇندۇر، بارمىدۇ باشقا سەۋەپ؟
ئوزىنى ئاياشنى بىلمەستىن شۇڭا بولدى خاراپ.

مەن ئىشەنچلىك دەپ يۈرەتتىم ئەسلىدە رەيھاننى بەك،
بولىمۇ ئۇندا چىراي، ئىچكى پەزىلەت يوق ئىكەن.

چىرمىشىپ ئەخلەت بىلەن بۇلغىدى ئوز ھوسىنىنى؛
خۇش پۇراق گۈل زاتىغا لايىق لايىقەت يوق ئىكەن.

گۈلى بىبەر غوجا كورسۇن دەپ كورەڭلەپ يۇرگۈدەك،
ياۋا بىبەرمۇ قىلار ھەمىيانغا كىرمەكنى تاما.
قەدرىنى بىلمەي يۇقارقى تەكچىلەرگە ئورلىگەچ،
بولسىمۇ بىرئاز پۇراقلىق، كىم خېرىداردۇر ئاڭا!

بۇ زاماندا سۇ قاينغا ئاقسا شۇ يان ئاققۇلۇق،
ئوز يولىدا چىڭ تۇرۇپ ئوزگەرمىگەن جان بارمىدۇ؟
رەبھانۇ بىبەر ئاشۇنچە ئوزگىرىپ كەتكەن ئىكەن،
نەركەزۇ ھەم شاپقا ئەيىپ قويمىققا ئىمكان بارمىدۇ؟

مەن قۇراشتۇرغان بۇ گۈلچەمبەر ئىسىلكەن بەردىن،
بۇ گۈزەلگە كەلسىمۇ ئاپەت - ھاقارەت قانچىلىك.
خۇش ھىدى ھىچ كەتكىنى يوق، شۇنچىلىك خۇشخۇي يەنە،
ئوتسە كۈنلەر قانچىلىك خۇشخۇي پۇرايدۇ شۇنچىلىك.

ئاچچىغىمنى مەن يەنە يۇتتۇم ئوزەمگە ھاي بېرىپ،
دىلىبىرىمنى ئىزلىدىم سەرسان بولۇپ ھەر يان كېزىپ.
چىڭ تۇتۇپ گۈل چەمبىرىمنىڭ خۇش پۇراقلىق پەيتىنى،
ماڭمەن ھەر يان سوراقلاپ يەر كېزىپ، ئاسمان كېزىپ.

[يۇقۇرقى 13 كۇپلىتنىڭ ئالدىنقى 6 كۇپلىتىدە شائىر پالچىننىڭ ئىلھاملاندىرۇشى ئارقىسىدا ئىشنى ياخشى تەرىپىگە تەسەۋۋۇر قىلىش لازىملىغىنى، لېكىن ئوزى يەنە جەمىيەتنىڭ يول قويۇشىغا ئېرىشەلمەيدىمىلىكتىن ئەنسىرەۋاتقانلىغىنى ئىپادىلەيدۇ؛ كېيىنكى 7 كۇپلىتتە ئەسلى ئاقكۆڭۈل ئادەملەرمۇ جەمىيەتنىڭ ئەۋج ئېلىپ كەتكەن يامان كەيپىيا تىدىن بۇلغىنىپ ئوزگىرىپ كەتكەنلىكىنى، ئەمما ئوزى بۇ ئېقىمغا ئەگىشىپ كېتىشنى خالىمايدىغانلىغىنى بىلدۈرىدۇ.]

يەشتى پالنىڭ تەبىرىنى پالچىلىق مۇئەككىلى،
چىققىلى قايتا سەپەرگە ئەزگۇ كۇنى تاللىدىم.
شاخ ئۇزۇپ زۇمرەت دەرەختىن ئوزەمگە سەي قىلىپ،
ئۇۋىتىپ زۇمرەتنى يانچىپ، يولغا تالقان راسلىدىم.

شۇندا ئۇچقۇر دۇلدۇلۇمنى ھارۋىغا قوشتۇم يەنە،
بېزىدىم ھارۋامغا دەندان، لەئلىدىن زىننەت بېرىپ.
نىيىتى ياتلار بىلەن قانداقمۇ مەن يولداش بولاي،
كېتىمەن تەنھا، يىراق يەرلەرنى كوزلەپ باش ئېلىپ.

بۇرىدىم ھارۋامنى شۇندا مەن كۇئېنلۇن يولىغا،
ئەگىم - ئەگىم ھەم ئۇزۇن يولدا مۇساپىرمەن غېرىپ.
بايرىغىم رەڭدار شەپەق جەۋلان قىلار كۇن نۇرىدا،
ھەم جىرىڭلايدۇ بۇ تۇڭگە - قوڭغۇراقلار سىلكىنىپ.

ئەتىگەندە يولغا ئاتلاندىم پەلەك دەرياسىدىن،
كۈن پېتىش چېگرىسىغا كەچ ۋاقتىدا كەلدىم يېتىپ.
كەلدى قىقنىۋىسار يېنىمغا بايرىغىمنى چورنىدەپ،
ئەيلىدى پەرۋاز ئىگىز ئاسمان ئارا قانات قېقىپ.

مەن ئاقار قۇمغا بېرىپ قالدىم شۇ ئان مەغرىپتىكى،
بىر ھازا چىشۇي^① بويىدا سەيلە قىلدىم، ئوينىدىم.
ياسسۇن كوۋرۇك دىدىم سۇ ئەجدىھاسى مەن ئۇچۇن،
تېز كېلىپ مەغرىپ ئىلاھى ئوتكۈزۈپ قويسۇن دىدىم.

بەك ئۇزۇن بىر يول ئىدى بۇ يول، جاپاسى شۇنچە كوپ،
يولغا سالىدىم ھارۋىنى تۇرغاي كۈتۈپ ئالدىمدا دەپ.
مەن بۇجۇشەندىن^② چىقىپ ماڭدىم - دە، سولغا قايرىلىپ،
غەربىي دېڭىزنى نىشان قىلدىم يېنىش يوق ئەمدى دەپ.

مىڭچە ھارۋام يىغىلىپ ماڭدى قاتار رەت - رەت بولۇپ،
چوگىلەيدۇ قاش تېشىدىن زىننىتى بار چاقلىرى.
ھەر بىرىنىڭ دۇلدۇلى سەككىز، گويىكى ئەجدىھا،
يەلپۈنەر رەڭدار بۇلۇتتەك ھارۋىنىڭ بايراقلىرى.

① چىشۇي - رىۋايەتلەردىكى بىردەريا، ئۇ كۈتۈپلۈن تاغلىرىدىن
ئېقىپ چىققانىمىش.

② بۇجۇشەن - رىۋايەتلەردىكى بىر تاغ، ئۇ كۈتۈپلۈن تاغلىرىنىڭ
غەربىي شىمالىغا جايلاشقانىمىش.

مەن يۈگەنلەپ غەيرىتىمنى، ئاتنى ئاستا ھەيدىدىم،
كوك ئارا ئۇچتى بەلەن روھىم مېنىڭ پەرۋاز قىلىپ.
ئوقۇدۇم «توققۇز مۇقام»، «توققۇز سەنەم» گە ئوينىدىم،
يېيىلىپ ئاچتىم كوڭۇلنى دەم غەنىمەت دەپ بىلىپ.

تەڭرىنىڭ پارلاق نۇرىدا پەيزى تۇتقاندا مېنى،
كوز يۇگۇرتۇپ كونا يۇرتۇمغا نەزەر سالدىم شۇ ئان.
ھارۋىكەشلەر قايغۇرۇپ، ھەيدەشكە رايبى بارمىدى،
ئاتلىرىم غەمكىن، تىرەجەپ ماڭمىدى ئالغا تامان.

[يۇقۇرىدىكى 9 كۇپلىتتە شائىر ئوزى پالانغاندىن كېيىن ئاستاندىن
بارغانسېرى يىراقلىشىپ كېتىپ، ئامالسىزلىقتىن تېخىمۇ چوڭقۇر روھىي
دۇنياغا يۈكسىلىپ پانى دۇنيادىن ۋاز كېچىشكە توغرا كەلگەنلىگىنى،
شۇنداق قىلىپ يورۇقلۇقنى كورگەن بولسىمۇ، لېكىن نەزىرى ۋە تەننىڭ
زىمىنىغا چۇشۇش بىلەن تەڭ يەنە قەدەم يوتكىسەلمەيدىغانلىغىنى
تەسۋىرلەيدۇ.]

(چۇشۇرگۈسى)

بولدى، بەس،
يۇرتۇم ئارا قەدىرىمنى بىلسۇن كىم مېنىڭ،
ھاجىتى يوق، ئۇنى ئەمدى سېغىنىپ مەن نە قىلاي؟
چىقىمىدى زادى گۈزەل مەسلەك يولىدا ھەمدىم،
ئەمدى رەھمەتلىك ئۇلۇغ فېڭ شىيەن قېشىدىن جاي ئالاي.

خاتىمە — پۈتۈن داستاننىڭ يەكۈنى، شائىر ئۇنىڭدا ۋەتەننى تاشلاپ كېتەي دىسە ئوزىنىڭ ئىرادىسى كۈنمەيدىغانلىغىنى، تۈرۈپەرەي دىسە سىياسى جەھەتتە چول — جەزىرىدەك ئادەمنى زېرىكتۈرىدىغانلىغىنى، بولدى، بەس دەپ ئاخىر ئوزىنى سۇغا تاشلاپ، زامانغا نارازىلىق بىلدۈرۈپ، پاكلىقنى ساقلاپ قېلىشقا بەل باغلىغانلىغىنى ئىپادىلەيدۇ.

离 骚

屈 原 著

(维吾尔文)

铁依甫江，郝关中译

责任编辑：王一之

民族出版社出版 民族书店发行

民族印刷厂印刷

开本：787×1092毫米1/32 印张：1 1/4

1980年12月第1版

1980年12月北京第1次印刷

印数：0001—3,300册 定价：0.11元

书号：M10049(4)88

书号 M 10049 (5) 88

定价 0.11 元